

برائے فوری اجراء

## برامپٹن نے جرمنی سے بیرونی سرمایہ کاری لانے کے مقاصد پر اپنا کام جاری رکھا ہوا ہے

برامپٹن، آن (4 اکتوبر 2019) - اگلے ہفتے میئر پیٹرک براؤن اور ریجنل کونسلر پیٹ فورٹینی برامپٹن میں فارن ڈائریکٹ انویسٹمنٹ (FDI) کے حوالے سے کولون (Cologne) جرمنی میں [انوکا فوڈ فیئر](#) میں شرکت کے لیے بیرون ملک سفر پر روانہ ہو رہے ہیں۔

انوکا عالمگیر سطح پر منعقد ہونے والا دنیا کا سب سے بڑا فوڈ اینڈ بیوریج ٹریڈ شو ہے جس میں 7,500 سے زیادہ نمائش کنندگان اور دنیا بھر سے 165,000 سے زیادہ سیاح شرکت کرتے ہیں۔ برامپٹن کے پاس مختلف الانواع صنعتی بنیادیں موجود ہیں اور انوکا کے ذریعے برامپٹن اپنے شہر کے فوڈ اینڈ بیوریج کے شعبے میں، جس میں پہلے سے ہی تقریباً 300 کمپنیوں میں 8,500 سے زیادہ ملازمین کام کر رہے ہیں، میں سرمایہ کاری کے مزید مواقع تلاش کر سکتا ہے۔ برامپٹن میں فوڈ اینڈ بیوریج کے شعبے میں ملازمتیں فراہم کرنے والے آجریں میں لوب لاز (Loblaws)، میپل لاج فارمز (Maple Lodge Farms) اور اٹال پاستا (Italpasta) کے ہیڈکوارٹرز موجود ہیں۔ علاوہ ازیں، کلیدی نوعیت کے آجریں مثلاً کوکا کولا بائٹلنگ کی سہولت گاہیں بھی برامپٹن میں موجود ہیں۔ یہ تمام کمپنیاں برامپٹن شہر میں موجود شہر کے ٹیلنٹ، بہترین انفراسٹرکچر اور مارکیٹ تک آسان رسائی کے ثمرات سے موزوں حکمت عملی کے ساتھ مستفید ہو رہی ہیں۔

پچھلے مہینے سٹی آف برامپٹن نے بوسٹن میں منعقد ہونے والی میٹھیک کانفرنس میں اپنی FDI حکمت عملی کے مقاصد کے حصول کی [کوششوں کا آغاز کر دیا ہے](#)۔ کانفرنس کے موقع پر شہر کے نمائندگان نے درجنوں عالمی کاروباری رہنماؤں سے ملاقاتیں کیں اور کینیڈا میں کاروبار شروع کرنے میں دلچسپی رکھنے والے کاروباری اداروں کے ساتھ کارپوریٹ کال پروگرام پر بات چیت کی۔

FDI کی حکمت عملی سٹی کے اکنامک ڈیولپمنٹ ماسٹر پلان (EDMP) اور 2040 ویژن کے مقاصد کے حصول کی کلید ہے۔ FDI کا مقصد خاص طور پر سپلائی چین میں موجود خلاء کو پُر کرنا، ٹیکس بیس کو وسعت دینا، معاشی بڑھوتری کو فروغ دینا اور کاروبار کے لیے سازگار مقام ہونے کی حیثیت میں برامپٹن کی ساکھ کو بہتر بنانا ہے۔ براہ راست غیر ملکی سرمایہ کاری سے شہر میں آنے والی نئی سرمایہ کاری سے ملازمتوں میں بھی اضافہ ہو گا، جس سے برامپٹن کے تمام رہائشیوں کو فائدہ پہنچے گا۔

### اقتباسات

"مجھے اس میں کوئی شک نہیں ہے کہ بالمشافہ طور پر ہونے والی ہماری میٹھیکز اور گفتگو اور بوسٹن میں ہمارے طے پانے والے معاہدوں سے ہمیں برامپٹن میں نئی سرمایہ کاری لانے میں پیش ہوا کامیابیاں حاصل ہوں گی۔ کاروباری تعلقات استوار کرنے اور اپنے عظیم شہر میں سرمایہ کاری لانے پر بات چیت کرنے کے لیے ہم اپنے طے پانے جانے والے ہر معاہدے کا پیچھا کریں گے۔ ہم دنیا پر یہ بات عیاں کرنا چاہتے ہیں کہ برامپٹن کا مطلب ہے کہ آپ اس میں ابھی اپنا کاروبار شروع کر سکتے ہیں۔"

- میئر پیٹرک براؤن

"ہم جرمنی میں منعقد ہونے والی اس تقریب میں شرکت کرنے اور اس سے مستفید ہونے کے لیے شدت سے منتظر ہیں تاکہ ہم برامپٹن جیسی شاندار جگہ پر سرمایہ کاری کرنے کے فوائد سے ممکنہ سرمایہ کاروں کو بطریق احسن آگاہ کر سکیں۔ ہم اپنے نوجوان اور ذہین کارکنان کے بارے میں اور اپنے بہترین محل وقوع کے بارے میں ان کے ساتھ بات کریں گے۔ ہم انہیں یہ بھی بتائیں گے کہ ہم کینیڈا کے سب سے بڑے ایئرپورٹ کے انتہائی قریب ہیں، بڑی شاہراہوں کے ساتھ ہماری رسائی بہت آسان ہے اور یہ کہ یہاں پر کینیڈا کے سب سے بڑے ریل ٹرمینل کی سہولت بھی موجود ہے۔ فوڈ اور بیوریج کے پیداواری شعبوں میں ہم غیر ملکی سرمایہ کاروں کو بہت کچھ دے سکتے ہیں اور ہم انہیں اپنے عظیم شہر کے بارے میں باقی سب کچھ بھی بتانے کے منتظر ہیں۔"

- ریجنل کونسلر گریریت سنگھ ڈھلون، چیئر، اکنامک ڈیولپمنٹ کمیٹی

"ہم FDI کے ہر مشن کے ذریعے نئے معاہدے طے کر رہے ہیں اور دنیا بھر سے تعلق رکھنے والے کاروباری رہنماؤں کے ساتھ ہم برامپٹن کے کلیدی شعبوں میں اپنے تعلقات استوار کر رہے ہیں۔ انہی تعلقات اور اپنے عملے کی جانب سے معاہدہ جات پر کام جاری رکھنے کی وجہ سے ہم وقت کے ساتھ ساتھ اپنے شہر میں غیر ملکی سرمایہ کاریاں لانے میں خاطر خواہ کامیابیاں حاصل کریں گے۔"

- کلیئر ہارنیٹ، ڈائریکٹر، اکنامک ڈیولپمنٹ اینڈ کلچر

30--

کینیڈا کے تیز ترین ترقی کرنے والے ایک شہر کے طور پر برامپٹن 650,000 لوگوں اور 70,000 کاروباری اداروں کا گھر ہے۔ ہمارے ہر کام کا مرکز نگاہ ہمارے لوگ ہوتے ہیں۔ ہماری متنوع کمیونٹیاں ہمیں توانائی بخشتی ہیں، ہم سرمایہ کاری کو مرغوب کرتے ہیں اور ہم ٹیکنالوجی اور ماحولیاتی اختراع کے سفر میں قائدانہ حیثیت رکھتے ہیں۔ ہم آگے بڑھنے کے لیے شراکت داری کرتے ہیں تاکہ ہم ایک ایسا صحت مندانہ شہر بنا سکیں جو محفوظ، قابل دوام اور کامیاب ہو۔ ہم سے [ٹویٹر](#)، [فیس بک](#) اور [انسٹاگرام](#) پر رابطہ کریں۔ [www.brampton.ca](http://www.brampton.ca) پر مزید جانیں۔

میڈیا کنٹیکٹ

مونیکا ڈوگال

کوآرڈینیٹر، میڈیا اینڈ کمیونٹی انگیجمنٹ

اسٹریٹیجک کمیونیکیشن

سٹی آف برامپٹن

905-874-3426 | [Monika.Duggal@brampton.ca](mailto:Monika.Duggal@brampton.ca)

